
సమాజంలో రైతులు పడుతున్న కష్టాలు, ఎదుర్కొంటున్న ఇబ్బందులు 
తెలుసుకునే ప్రయత్నంలో ఎన్నో గ్రామాలలోని రైతులతో మాట్లాడి; 
వారు పడుతున్న కష్టాలను అడిగి తెలుసుకొని; 


వాటి ఆధారంగా ఈ పుస్తకం రచంచటం జరిగింది. 


క 0B 23) న న 0) తట [త నత ©) ౧౨ ఈ క 


స్నేహ సంధ్య కుప్పాళ్ళ కృష్ణవేణి కొల్లి 


హరిష్‌ మాదాసు శివ శంకర్‌ వరప్రసాద్‌ సింగడి 
వెంకటరావు పూసల శ్రీనివాసరావు కూరాకుల 


నరేంద్ర గుంటుపల్లి వెంకటరావు మాదాసు 





MES 


అతు. 


తన రెక్కల కష్టంతో కొన్ని కోట్ల మందికి 
కడుపు నింపుతున్నప్పటికి 


రైతు మాత్రం కష్టం దగ్గరే ఆగిపోయాడు. 


- Team For Society 


మన దేశానికి రైతు వెన్నెముక అంటారు, కానీ 


అలాంటి రైతులు మన తెలుగు రాష్టాలలో కనుమరుగవుతున్నారు. 


౭ 





ఒక రైతుకు వరి శిక్ష! మరో రైతు నెత్తిన పత్తి కత్తి! 
ఇంకో రైతుకు నిలువెలా కూర గాయాలు! 
మరో రైతుకు భారంగా వేరుశనగ! ఘోరంగా ఉలి! చేదుగా చెరకు! 
ఏ రైతును చూసినా కష్టమే! సాగు నష్టమే! 
పొలాలనన్నీ హలాల దున్నే రైతులు తమ బలాన్ని మాత్రమే కాదు, 


ప్రాణాలనూ పొలానికే అర్పిస్తున్నారు. 


తు కష్టాలు 3) Written By Team For Society 





ఇది ఒక్క ఏడాది కథ కాదు! ఎన్నో ఏళ్లుగా సాగుతున్న వ్యథ! 
ఆత్మహత్యల నివారణకు ప్రభుత్వం తీసుకుంటున్న చర్యలు 
రైతులకు భరోసా ఇవ్వడంలేదు. 
ఎరువు బరువై. __ కూలీలు కరువై. _ నీరు కన్నీరై 
విత్తు దశ నుంచే చిత్తు చిత్తె అన్నదాతలు నిట్టూర్పు వదులుతున్నారు. 
పెరుగుతున్న పెట్టుబడులు, కనికరించని ప్రకృతి 
రైతులను జంట కోరల పాములా కాటేస్తున్నాయి. 
కడివెడు దాహానికి చుక్క నీరు పోసినట్లుగా 


బ్యాంకులు, ప్రభుత్వ సంస్థలు అందించే రుణాలు రైతు అవసరాలను తీర్దలేకపోతున్నాయి. 


తు కష్టాలు (4) Written By Team For Society 





పైవేటు వ్యాపారుల వడ్డీలు నడ్డి విరుస్తుంటే; 
కాళ్ల కింద భూమి కదిలిపోతుంటే; 


బ్రతుకే భారమనుకుని రైతు తనువు చాలిస్తున్నాడు. 


చో భం గ: 


క్‌ | క పం 





రైతు కష్టాలు Written By Team For Society 





కౌలు రైతులకు ప్రభుత్వాలు ఇచ్చిన హామీలు సక్రమంగా నెరవేర్తకపోవడం, 
వ్యవసాయ అనుబంధ పరిశ్రమలను పట్టించుకోని పరిస్థితులు, 
ఆత్మహత్యలపై ఆందోళన వ్యక్తం చేయడంతప్ప 
ఎన్ని ప్రభుత్వాలు మారినా వాటి నివారణపై చిత్తశుద్ది కనిపించకపోవడం, 


రైతుకు అండగా నిలిచే వ్యవసాయ రంగానికి సంబంధించిన 





ముఖ్య సంస్థలను ప్రభుత్వం నిర్వీర్యం చేయడం... 


వీటన్నింటి ఫలితమే___ రైతుల ఆత్మహత్యలు. 


తు కష్టాలు (6) Written By Team For Society 





మన దేశం లో రైతుల ఆత్మహత్యలలో మన తెలుగు రాష్ట్రాలు ఏ స్థానంలో ఉన్నాయో పక్కన పెడితే 
మన చుట్టూ ఉన్న ఎన్నో రాష్ట్రాలలో ప్రతి సంవత్సరం రైతుల ఆత్మహత్యల సంఖ్య తగ్గుతుండగా 
మన తెలుగు రాష్టాలలో మాత్రం పెరిగిపోతున్నాయి. 


ఒక సామాన్య రైతు ఇబ్బందులు, కష్టాలు, నష్టాలు, 


భయాలు, బాధలు, బాధ్యతలు, వాదనలు, వేదనలు సాటి రైతుకే తెలుస్తాయి. 





ప్రభుత్వాలు రైతులకు శాశ్వత పరిష్కారం చూపక పోవటం వలన 
రైతుల వారసులు వ్యవసాయాన్ని వదిలి ఇతర వ్యాపారాలు చూసుకుంటున్నారు. 
మరోవైపు పొలం బాట పట్టిన యువ రైతులు మధ్యలోనే కాడిని దించేస్తున్నారు. 
యువ రైతులు వాణిజ్య పంటలకు ప్రాధాన్యతనిస్తూ, అతివృష్టి, అనావృష్టి కారణంగా 


పంటలు దెబ్బతిని, పెట్టుబడులూరాక చివరికి ఆత్మహత్యకు పాల్పడుతున్నారు. 


తు కష్టాలు (7) Written By Team For Society 





ప్రధానంగా రైతులు ఎదుర్యాంటున్ని ఇబ్బందులు 


అ పెట్టుబడులకి వడ్డీ లేని రుణాలు అందకపోవటం 

(2) నాణ్యత లేని విత్తనాలు 

@ అవసరానికి అందని సాగు నీరు 

@ ఐద్యుత్‌ కొరత 

5) అందరికి అందని ఎరువులు 

© ఆకాశాన్నంటుతున్న పురుగు మందుల ధరలు 

@ ప్రకృతి భీబత్సాలు - నష్టాల ఊబిలో రైతాంగం 

(9) కూలీల కొరత 

(ఛై పంట నిలువ ఉంచే ప్రభుత్వ గిడ్డంగుల కొరత 

(9) గిట్టుబాటు ధరలు లభించకపోవటం 

(ఫ్రై దళారీల దోపిడి వ్యవస్థకు అడ్డూ, అదుపూ లేకపోవటం 
(ట్రై పొలంలో జరిగే ప్రమాదాలకు ఉచిత వైద్యం అందకపోవటం 


(9) రైతులకు ఆధునిక వ్యవసాయం పట్ల అవగాహనాలోపం 


౮తు కష్టాలు Written By Team For Society 





పెట్టుబడులకు వడ్డీ లేని 
tet l3yolelat-t-vr-} he 





ట్ర పెట్టుబడులకి వడ్డీ లేని రుణాలు అందకపోవటం 


రైతులు ఒక సంవత్సర కాలంలో పండించే పంటలో ప్రతి పని డబ్బుతో ముడిపడి ఉంటుంది. రైతులు కొనే విత్తనాల 


దగ్గర నుంచి పంట అమ్ముకునే వరకు డబ్బు అవసరం చాలానే ఉంటుంది. ఇలాంటి పరిస్థితులలో రైతులకు మనం 


ఎంత అండగా నిలుస్తున్నాము...? 


( ఇక్కడ మనం అనే పదం ఎందుకు వాడటం జరిగింది అంటే మనమే ప్రభుత్వం కాబట్టి ) 


టిం ఫర్‌ సొసైటి వారు కొంతమంది రైతులను, బ్యాంకులలో తెలిసిన వ్యక్తులను అడిగి సేకరించిన సమాచారం 
ఆధారంగా ఈ క్రింది విషయాలను తెలియచేస్తున్నాము. 

ఎన్నో సంవత్సరాలుగా ప్రభుత్వాలు మారుతున్నా నాయకులు చెప్పే మాటలు మాత్రం మారటం లేదు. 
ఏడాది కాలంలో ఒక ఎకరానికి రైతుకు అయ్యే ఖర్లు వేసే పంటను బట్టి మారుతూ ఉంటుంది. 


రైతు ఒక ఎకరం మిరప పంట సాగు చేయటానికి అయ్యే ఖర్చు 2 లక్షలకు పైనే అవుతుంది. 


రైతు కష్టాలు 


Written By Team For Society 





అధికారులు చెబుతున్నట్టు పెట్టుబడులకి రుణాలు అయితే ఇస్తున్నారు, కానీ అవి వడ్డీ లేని రుణాలు మాత్రం కావు. 
అంతే కాకుండా... 

ఒక ఎకరానికి 2 లక్షలు పెట్టుబడి అయితే లక్ష రూపాయలు మాత్రమే ఇస్తున్నారు. ఆ ఇచ్చే లక్ష రూపాయలు కూడా 
ప్రభుత్వాలు చెబుతున్నట్టు తక్కువ వడ్డీలకు ఇవ్వడం లేదు. అంతే కాకుండా వడ్డి ఎక్కువ పడుతున్నప్పటికి, 
అత్యవసర పెట్టుబడి సమయంలో బ్యాంకు లలో లక్ష రూపాయలు రుణం తీసుకుంటే రైతు చేతికి మాత్రం డెబ్లై వేల 
నుంచి ఎనభై వేల రూపాయలు మాత్రమే అందుతున్నాయి. దీనికి కారణం మధ్య దళారీలు. ఆ అందిన కొంత 


డబ్బులతో 2 లక్షల రూపాయలు పెట్టుబడి అయ్యే పంట రైతు ఎలా పండించగలడు!? 


౮తు కష్టాలు aD Written By Team For Society 








ఛి నాణ్యత లేని విత్తనాలు 
వ్యవసాయం అనేది మొదటిగా విత్తనాల దగ్గర నుంచే మొదలయ్యే ప్రక్రియ. 
వాస్తవానికి ప్రతి గ్రామంలో 80% మంది ప్రజలు వ్యవసాయం మీద ఆధారపడి జీవిస్తున్నారు. వీరిలో అత్యధిక 
శాతం మంది నిరక్షరాస్యులు ఉన్న సంగతి మనందరికి తెలిసిన విషయమే. అయితే ఈ 80% లో 70% మంది ప్రజలు 
తమ వ్యవసాయానికి వ్యవసాయ అధికారులు సూచించిన విత్తనాలనే వినియోగిస్తున్నప్పటికీ కల్తీ విత్తనాలు ప్రజలకు 
ఎక్కువ శాతంలో ఎలా చేరుతున్నాయి అన్నది అందరూ ఆలోచించాల్సిన విషయం. 


ప్రభుత్వాలకి నాణ్యమైన పంట ఎంత ముఖ్యమో 


రైతులకి నాణ్యమైన విత్తనాలు అంతే ముఖ్యం 





నాణ్యమైన విత్తనాలు అందించకపోవటం వలన రైతులపై ఎలాంటి ప్రభావం చూపుతుంది అనే ఆలోచనతో 
టీం ఫర్‌ సొసైటి గ్రామాలలో రైతులను అడిగి వారి పరిస్థితులు తెలుసుకోవడం జరిగింది. 


* మొలక శాతం మాత్రం బాగా వస్తుంది, మొక్కలు ఎదిగే కొద్ది వొదగాలి కానీ అసలు ఎదగటమే ఆగిపోతున్నాయి. 


తు కష్టాలు 43) Written By Team For Society 





* మొక్కల ఎదుగుదల ఆగిపోవటం వలన రసాయనిక ఎరువులు ఎక్కువగా ఉపయోగించవలసి వస్తుంది. 
* రసాయనిక ఎరువులు ఎక్కువగా ఉపయోగించటం వలన నేలలోని సారం తగ్గిపోయి, పంట దిగుబడి ఆశించిన 
మేరకు రావటం లేదు. 


నాణ్యమైన విత్తనాలు అందించకపోవటం వలన రైతులు ఎంత పెట్టుబడి పెట్టినా 


ఆ పెట్టుబడి వృధా అయ్యి, నష్టపోతున్నారు. 


ప్రతి ఒక్కరూ ఇక్కడ ఒక్క విషయం గుర్తుంచుకోవాలి 


నాణ్యత లేని విత్తనాలు అంటే 
నాణ్యత లేని పంట 
నాణ్యత లేని ఆహారం 


నాణ్యత లేని ఆరోగ్యం 





తు కష్టాలు Written By Team For Society 

అ అవసరానికి అందని సాగు నీరు 
పంట సాగుకు ఉపయోగించే నీటిని “సాగు నీరు” అంటారు. నీటిని కృత్రిమంగా నేలపై పారించి సాగు చేయటం 
వలన ఈ నీటిని పారుదల నీరు లేక నీటి పారుదల అంటారు. ఈ నీటిని వ్యవసాయ పెరుగుదలకు తోడ్పడేలా 
ఉపయోగిస్తారు. బీడు భూములను సస్యశ్యామలం చేయటానికి, తగిన వర్షపాతం లేక ఎండిన భూములలో 
ఎండిపోతున్న పంటలను రక్షించుకోవటానికి, వ్యవసాయ క్షేత్రాలలో నీటి నిర్వాహణ చేసి అధిక దిగుబడులు వచ్చేలా 
చేయటానికి సాగు నీరును ఉపయోగిస్తారు. 

* ప్రత్యేక సాగునీటి సౌకర్యాలు లేని భూములలో కేవలం వర్షంపై మాత్రమే ఆధారపడి పండిస్తారు. ఇటువంటి 
వ్యవసాయాన్ని “వర్షాధార సేద్యం” అంటారు. 

* వ్యవసాయం మానవ చరిత్రలో అతి పెద్ద అంశం. ప్రపంచ వ్యాప్త సామాజిక ఆర్దిక ప్రగతిలో వ్యవసాయాభివృద్ది 
ఒక కీలకాంశం అయినప్పటికీ ఎన్నో సంవత్సరాలుగా రైతులకు సరైన సమయానికి సాగు నీరు అందక ఇప్పటికీ 


ఇబ్బందులు పడుతూనే ఉన్నారు. 


తు కష్టాలు Written By Team For Society 





* సమయానికి సాగునీరు అందక సొంత భూమి కలిగినవారు అప్పుచేసి మరీ బావులు, బోరుల ద్వారా 
కొంత వ్యవసాయం చేయగలగుతున్నారు. కానీ ఎక్కువ మొత్తంలో వ్యవసాయానికి నీరు 
అందటంలేదు. ఇలాంటి పరిస్థితులలో కౌలు రైతులు కేవలం పంట కాలువల నుంచి వచ్చే నీటి మీదే 
ఆధారపడుతున్నారు, అలాంటి సమయంలో నీళ్ళు అందక కొంత మంది చాలా ఇబ్బందులు పడుతున్నారు. 

* సాగునీరు మీద ఆధారపడి నీరు ఎప్పుడు ఆపుతారో అనే భయంతో రైతులు విత్తనాలు వేస్తున్నారు, 


అలా విత్తనాలు పొలంలో వేసిన కొన్ని రోజులకే వారి భయాలు నిజం అవుతున్నాయి. 


* వాస్తవానికి సాగునీరు మీద ఆధారపడి వ్యవసాయం చేసే రైతులు ఎక్కువ. ఇలాంటి పరిస్థితులలో 


అవసరానికి సాగునీరు ఇవ్వకుండా ఆపితే వారు నష్టపోవటం తప్ప ఇంకేం చెయ్యగలరు? 


* మన తెలుగు రాష్తాలలో ప్రతి నీటి ప్రోజెక్ట్‌ కు పై ఎత్తున ఉన్న ఏ గ్రామానికి సాగునీరు అండటంలేదు. 





౮తు కష్టాలు a7) Written By Team For Society 





గతంలో అనగా సుమారు యాభై సంవత్సరాల క్రితం రాయలసీమ ప్రాంత రైతులు వారి వ్యవసాయ అవసరాలకు 
కాలువలు, చెరువులు, బావులు, కసిం కాలువలు, బోరు బావులు, కుంటలు, వాగులు, వంకలు వంటి జల వనరులపై 
ఆధారపడేవారు. రైతులు కొన్ని ప్రాంతాలలో నీటి వసతి కొరకు చెరువులు, బావులపైనే ఆధారపడేవారు. వర్షాకాలంలో 
చెరువులు నిండితే ఆరు నెలల వరకు నీళ్ళు ఉండేవి. చిన్న చిన్న వంకలు, వాగులు ఉండేవి. ఆ రోజుల్లో వాటిల్లో 
సన్నగానైనా ఎల్లప్పుడు నీరు పారుతుందేది. ఆ వంకల్తో పారే నీటిని చిన్నచిన్న కాలువల ద్వారా పంటలకు 
మళ్తించేవారు. మన తెలుగు రాష్ట్రాలే కాదు, దేశంలోని ఎన్నో ప్రాంతాలకు రాయలసీమ నుంచి ధాన్యాలు తీసుకొని 


వెళ్ళేవారు. ఒకపప్పుడు రాయలసీమను... 


రతనాల కము ౧౨౨. 


అలాంటి రాయలసీమకి పూర్వ వైభవం ( రతనాల సీమ ) రావాలి అని అక్కడి రైతులు తమ గోడు చెప్పుకున్నారు. 


తు కష్టాలు Written By Team For Society 





* రాయలసీమలో పరిస్థితులు మాత్రం ఒకప్పటిలా లేవు. ప్రకాశం జిల్లా నుంచి అనంతపురం వరకు 
చాలా ప్రాంతాలు వర్షాధార సేద్యంగా మారాయి. ఎన్నో ఏళ్లుగా వ్యవసాయానికి కాదు కదా 


త్రాగటానికి కూడా నీళ్ళు లేక ఎన్నో కుటుంబాలు, గ్రామాలు సైతం వలసబాట పట్టాయి. 


మేము (టీం ఫర్‌ సొసైటి ) రాయలసీమలో కొంతమంది రైతులతో మాట్లాడటం జరిగింది. వారు 


ప్రధానంగా చెప్పింది ఏంటంటే వెలిగొండ ప్రాజెక్ట్‌ పూర్తి చేస్తే మాకు సాగునీరు వచ్చే అవకాశం ఉంది. 
రాయలసీమ నుంచి ఎంతో మంది గొప్ప వ్యక్తులుగా, రాజకీయ నాయకులుగా ఎదిగారు; కానీ 


ప్రాజెక్ట్‌ పూర్తి చేసి రైతులకు సాగునీరు అందించలేకపోయారు అంటున్నారు. 


రైతులకు పంట వ్రాణం 


పంటలకు సాగునీరు ప్రాణం 





తు కష్టాలు Written By Team For Society 








గు విద్యుత్‌ కొరత 
విద్యుత్‌ రైతులకు చాలా అవసరమైనది. ఎంత అవసరం అంటే కళ్ల ముందు పంట వాడిపోతున్నా.... సాగునీరు 


సాయం చేయకున్నా... బోరు బావి విద్యుత్‌ కోసం ఎదురుచూసేంత. 


గత కొన్ని సంవత్సరాలుగా రైతులు విద్యుత్‌ కొరత వలన బాగా ఇబ్బంది పడుతున్నారు. సాగునీరు సమయానికి 
వస్తుందో, రాదో తెలియని గ్రామాలు ఎన్నో అయితే; సాగునీరు అసలే రాని గ్రామాలు కొన్ని ఉన్నాయి. 


ఇలాంటప్పుడు రైతులు బావుల మీద, బోర్ల మీద ఆధారపడుతున్నారు. 


సాగునీరు వచ్చే గ్రామాలు కొన్ని ఉన్నప్పటికి, ఆ గ్రామాలలోనూ నీరు ఎక్కని పై ఎత్తున పొలాలు కొన్ని ఉన్నాయి, 
ఆ పొలాలు బావి లేదా బోర్ల నీళ్ళ ద్వారా మాత్రమే పండిస్తున్నారు. అయితే ఒకప్పుడు డీజిల్‌ ఇంజన్‌ ద్వారా 
పొలానికి నీళ్ళు పెట్టేవారు..!! డీజిల్‌ ఖర్చు పెరగుతూ ఉండటం వలన అదే సమయానికి వ్యవసాయానికి విద్యుత్‌ 


సౌకర్యం అందుబాటులోకి రావటంతో ఎక్కువ మంది రైతులు విద్యుత్‌ మోటార్లనే ఉపయోగిస్తున్నారు. 


ర౮రతు కష్టాలు (21) Written By Team For Society 





* ఎందరో నాయకులు, అధికారులు పంట పొలాలకు రైతుల కోసం 8 గంటలు కరెంట్‌ ఇస్తాము, 
ఇస్తున్నాము అని చెప్తున్నారు. కానీ పొలాల్లో కరెంట్‌ ఎప్పుడు ఉంటుందో, ఎప్పుడు పోతుందో 
తెలియటం లేదని; ఒక్కొక్క రోజు అయితే కనీసం 2 గంటలు కూడా ఉండటం లేదు అని చెప్పారు. 

* పొలంలో కరెంట్‌ లేదు అని తెలుసుకున్న రైతు కరెంట్‌ ఆఫీస్‌ కు ఫోన్‌ చేస్తే కలవదు. ఒకవేళ 
కలిసినా నిర్లక్ష్యపు సమాధానం; లేదా ఒక గంటలో వస్తుంది అని చెప్తున్నారు. కానీ రెండు గంటలు 
అయినా కరెంట్‌ రాని పరిస్థితులు ఉన్నాయి అని చెప్పారు. 


పంట ఎండిపోతుంది అనే బాధలో కరెంట్‌ ఇవ్వలేదని ఆవేదన తెలియచేస్తే; ప్రభుత్వ అధికారితో 


సరిగా మాట్లాడలేదని అధికారులు కేసులు పెట్టిన సందర్భాలు ఉన్నాయి. కానీ రైతులకి మాత్రం సరైన 


సమయానికి కరెంట్‌ ఇవ్వలేకపోతున్నారని వారు ఆవేదన తెలియచేశారు. 





తు కష్టాలు (22) Written By Team For Society 








అ అందరికి అందని ఎరువులు 

పెరుగుతున్న జనాభా అవసరాలను తీర్తే ఆహారోత్పత్తిని పెంచటానికి వ్యవసాయంలో ఎరువులు విస్తృతంగా 
ఉపయోగిస్తున్నారు. ఎరువులు భూసారాన్ని పెంచి మొక్కలకి పోషకాలు అందించుటకు ఉపయోగబడతాయి. 
పశువుల ఎరువులు వాడటం ముఖ్యం. అయితే వ్యవసాయానికి కొన్ని సంవత్సరాల క్రితం పశువుల ఎరువులు అధికంగా 
వాడేవారు. రసాయనిక ఎరువులు తక్కువగా ఉపయోగించటం వలన ప్రభుత్వాలు సబ్సిడీలో ఇచ్చిన రసాయనిక ఎరువులు 
అందరికీ అందేవి. కానీ ప్రస్తుతం రసాయనిక ఎరువులు అధికంగా వినియోగిస్తున్నారు. అందువల్ల ప్రభుత్వాలు సబ్బడీతో 


ఇచ్చే రసాయనిక ఎరువులు అందరికీ అందటం లేదు 


* ప్రభుత్వాలు ఇచ్చే ఎరువులు అందకపోవటం వలన చాలా మంది రైతులు పైవేటు షాపుల నుండి అధిక ధరలకు 
కొనవలసి వస్తుంది. 


* ఎక్కువ ధరలు పెట్టి కొన్నా కల్తీ ఎరువులే దిక్కు అవుతున్న పరిస్థితులు. 


తు కష్టాలు Written By Team For Society 





* అధిక దిగుబడులు ఆశించి రైతులు విచక్షణా రహితంగా రసాయన ఎరువులు, పురుగు, తెగుళ్ళ మందులు వాడటం 


వలన పొలాలు నిర్జీవంగా మారుతున్నాయి. బహుళ ప్రయోజనకరమైన సూక్ష్మజీవులు నశించటం వలన వాటి ద్వారా 


లభించాల్సిన సేంద్రియ పదార్థాలు, సూక్ష్మపోషక పదార్ధాలు పూర్తిగా అదృశ్యమై అనేక రకాలైన పురుగులు, తెగుళ్లు 


పంటలను ఆశించటం, పంట పెరుగుదలలో లోపం ఏర్పడటం, మొక్కలలో రోగ నిరోధక శక్తి నశించటం, పంట 
దిగుబడి తగ్గటం వంటివి జరుగుతున్నాయి. 

కృత్రిమ వ్యవసాయ విధానాల కన్నా సహజ సేంద్రీయ వ్యవసాయం అన్ని విధాలుగా మేలు అని శాస్త్రవేత్తల పరిశోధనల 
సారాంశం. అందువలన జీవన ఎరువులు వాడటం మంచిది. 

జీవన ఎరువులలో సూక్ష్మజీవుల జీవకాణాలు ఉంటాయి. వీటిలో నత్రజని, భాస్వరం, పొటాష్‌ పోషకాలకు 


సంబందించినవి ముఖ్యమైనవి. జీవన ఎరువులలోని సూక్ష్మజీవులు గాలిలోని నత్రజనిని నేలలో స్టిరీకరించటమే కాకుండా 


మొక్క ఎదుగుదలకు సహాయపడే కొన్ని రకాల విటమిన్లు, హార్మోన్లు, శిలీంధ్ర నాశక పదార్థాలను కూడా ఉత్పత్తి చేస్తాయి. 





తు కష్టాలు (25) Written By Team For Society 








ఆ పురుగు మందులు పడేదెంత? - అమ్మేదెంత? 





పురుగు మందుల విషయంలో ఒకప్పటి పరిస్థితులు మనం గమనిస్తే పురుగు మందులు తక్కువ మొత్తంలోనే ఉపయోగించేవారు. 
కారణం : ( పొలంలో పురుగులను పక్షులు బాగా తినేవి ) పురుగు మందులు కొట్టే అవసరం పెద్దగా ఉండేది కాదు. ప్రస్తుతం మాత్రం 


సిగ్నల్‌ టవర్లు వలన రేడియేషన్‌ బాగా పెరిగిపోవడంతో పక్షులు క్రమేణా అంతరించి పోతున్నాయి. అందువల్ల పురుగులు పంటలను 


విపరీతంగా నాశనం చేస్తుండడంతో మందుల వాడకం ఎక్కువైపోయింది. 


( ప్రధానంగా ఒకప్పుడు ఉదయం లేవగానే కనిపించే పిచ్చుకలు ఇప్పుడు చూద్దాం అన్నా కనిపించడం లేవు ) 
* ప్రస్తుతం ఉన్న పరిస్థితులలో పురుగు మందులు వాడకం తప్పనిసరి. 
* తప్పనిసరి అనే మాటను అవకాశంగా తీసుకొని ఉత్పత్తుల ఫ్యాక్టరీ దగ్గర నుంచి గ్రామాలలో ఉన్న ఫెర్టిలైజర్‌ షాప్‌ 
వరకు ఒక్కొక్కరు ఒకే మందును వేరు వేరు రేట్లతో అమ్ముతున్నారు. 
* వాస్తవానికి రైతులు అందరూ అప్పుగానే పురుమందులు కొంటున్నారు. అందువలన పురుగు మందులు ఎక్కువ 
రేట్లకు అమ్మడానికి అవకాశంగా మారింది. 


తు కష్టాలు @7) Written By Team For Society 

ఆ ప్రకృతి భీబత్సాలు - నష్టాల ఊబిలో రైతాంగం 
ప్రకృతిలో సంభవించే విపరీత పరిణామాలే ఈ ప్రకృతి వైపరీత్యాలు. ఈ వైపరీత్యాలు లేదా విపత్తుల వలన మానవ 
కార్యకలాపాలకు విపరీతమైన నష్టం వాటిల్లుతుంది. ఆరుగాలం శ్రమించి పండించిన పంటలు చేతికి అంది వస్తున్న 
తరుణంలో అకాల, వడగండ్ల వర్షాలు కురవడంతో నష్టం జరుగుతుంది. గతంలో ప్రతి ప్రాంతంలో చెరువులు ఉందేవి. 
ఎప్పుడైనా అకాల వర్షాలు, కుండపోత వర్షాలు కురిసినప్పుడు నీరు అంతా ఆ చెరువులలోకి వెళ్లేది. కానీ ప్రస్తుతం 
అభివృద్ది పేరుతో చెరువులను సైతం పూడ్డి భవనాలు నిర్మిస్తున్నారు. ఆ ప్రాంతాలలో నీరు ఎటూ పోయే దారి లేక 
పొలాల బాట పట్టి, రైతులు ఎంతో పెట్టుబడి పెట్టి పండించిన పంటను నిలువునా ముంచేస్తున్నాయి. 
పొలాల్లో వర్షపు నీరు పారటం వలన పంట నేలకొరిగి, మునిగిపోయిన పొలాల రైతులు కొందరు అయితే, అదే 
సమయంలో దోమ, అగ్గితెగులు సోకి నష్టపోతున్న వరి రైతులు మరికొందరు. 


కొందరు వ్యాపారం ఎలా చెయ్యాలో తెలియక నష్టపోతున్నారు. మరికొందరు ఆ వ్యాపారాన్ని ఎలా అభివృద్ది 


చెయ్యాలో తెలియక నష్టపోతున్నారు. కానీ రైతులు మాత్రం తెలిసిన వ్యవసాయం లోనే నష్టపోతున్నారు. 








తు కష్టాలు Written By Team For Society 





* ప్రభుత్వం ఏదైనా ప్రకృతి భీబత్సం వల్ల నష్టపోయిన ప్రతి రైతుకి నష్టపరిహారం అందటం లేదన్నది అందరికి తెలిసిన 
వాస్తవమే. అయితే ప్రభుత్వాలు మాత్రం అందరికీ ఇస్తున్నాము, ఆదుకున్నాము అని చెప్తున్నప్పటికీ ఆ రైతులకి 
అందవలసిన నష్టపరిహారం ఇంకెవరికో అందుతున్న ది. రైతులకు నష్టపరిహారం అందక, ఫెర్టిలైజర్‌ షాపులలో అప్పు 
తీరక, నష్టాలలో - కష్టంగా పురుగు మందులు తాగి ఆత్మహత్యలు చేసుకున్న రైతులు కొందరు, చేసుకుంటున్న 
రైతులు ఎందరో... 

* ఎంతో కాలంగా ప్రభుత్వాలు మారుతూ వస్తున్నాయి. ప్రభుత్వం ఏదైనప్పటికి ప్రతిసారి అధికార పార్టీ వ్యక్తులు కేవలం 
వారి పార్టీలో నష్టపోయిన రైతులను మాత్రమే గుర్తించి నష్టపరిహారం ఇస్తున్నారు. ఇతర పార్టీలలో నష్టపోయిన 
రైతులను గుర్తించినప్పటికి చీకటి కోణంలో వారిని మరింత గాథాంధకారంలోకి నెట్టివేస్తున్నారు. ఇలాంటి సందర్భాలు 


ఉన్నప్పుడు నష్టపోయిన ప్రతి రైతుకు నష్టపరిహారం ఎలా అందుతుందో ఒక్కసారి ఆలోచించండి. 


౮తు కష్టాలు Written By Team For Society 








అఆ కూలీల కొరత 


రైతులకు ఆది నుంచే కష్టాలు ఎదురవుతున్నాయి. వరి నాట్లు మొదలైనప్పటి నుంచి వరి ధాన్యం అమ్మే వరకు కష్టాలతో 
రైతులు సతమతమవుతున్నారు. ఇటు వరి నాట్లు వేయడానికి, పత్తి సాగుకు మొదలుకొని దాన్ని తీసి అమ్ముకునే వరకు 
ఎదురయ్యే కష్టాలు రైతులకు తప్పడం లేదు. ప్రస్తుతం పరిస్థితులు చూస్తే పత్తిని తీసేందుకు, వరి నాట్లు వేయడానికి 
కూలీలు దొరకడం లేదు. నాలుగైదేండ్లుగా రైతులకు కూలీల కొరత తీవ్ర సమస్యగా మారింది. 

ఒకప్పుడు రాష్ట్రంలో ప్రధానమైన పంటగా వరి ఉండేది. కానీ పెట్టుబడులు పెరుగుతూ, గిట్టుబాటు ధర లభించకపోవడం 
వలన ప్రతి సంవత్సరం వరి పంట పండించే రైతులు తగ్గుతూ వస్తున్నారు. ఇలాంటి తరుణంలో పత్తి, మిరప పంటలను 


ఎక్కువగా వేస్తుండటం వలన పత్తి, మిరపకు కూలీలు ఎక్కువ సంఖ్యలో అవసరం అవుతున్నారు. 


* కూలీలు దొరకకపోవడంతో పెద్ద మొత్తంలో సాగు చేసిన రైతులు సతమతమవుతున్నారు. 


* కూలీల కొరత వేధిస్తుండడంతో రైతులు యాంత్రికంగా ఉండే పంటల వైపు మొగ్గు చూపుతున్నారు. 





౮తు కష్టాలు 32) Written By Team For Society 





ఉపాధి హామీ పథకం వలన కూలీలు వ్యవసాయ పనులకు రాకపోవడం వల్ల వ్యవసాయ కూలీలకు విపరీతమైన 
కొరత ఏర్పడింది. 
* కూలీల కొరత కారణంగా రైతులకు ఉత్పత్తి వ్యయం గణనీయంగా పెరిగింది. 


* ఈ పథకం రాకముందు, వచ్చిన తరువాత కూలి ఖర్చులకు అసలు పొంతన లేదు. అధికంగా కూలి పెరిగింది. 


* మొట్ట మొదటిగా ఉత్పత్తి వ్యయం తగ్గించే చర్యలు అవసరం. దాని కోసం తగిన నిర్ణయాలు 


రాజకీయాలకు అతీతంగా తీసుకోవాలి. 
* వ్యవసాయ కూలీల కొరత తీర్తే దిశగా ఉపాధి హామీ పథకంలో మార్పులు చేయాలి. 


* ఉపాధి హామీ పథకాన్ని వ్యవసాయ పనులకు అనుసంధానం చేయాలి. 

అఆ పంట నిలువ ఉంచే ప్రభుత్వ గిడ్డంగుల కొరత 
తొలకరి నుంచి రైతులు పండించిన పంటకు గిట్టుబాటు ధరలు లేని సమయంలో కొందరు తక్కువ ధరలకే తమ 
పంటను అమ్ముకుంటున్నారు. మరి కొందరు ఆ తక్కువ ధరలకు అమ్ముకోలేక మిర్చి లాంటి పంటలను ప్రైవేట్‌ ఏసి లలో, 
వరి లాంటి పంటలను ప్రవేట్‌ వ్యాపారుల గిడ్డంగులలో నిల్వ చేసుకుంటున్నారు. గ్రామాలలో పంటలను పట్టణాలలో 
నిల్వ ఉంచుకోవాల్సిన పరిస్థితులు ఎంతో కాలంగా కొనసాగుతూనే ఉన్నాయి. 

* ప్రైవేట్‌ గెడ్డంగులలో పంటలను ఎక్కువ డబ్బులకి రైతులు నిల్వ చేయవలసి వస్తుంది. 

* ప్రమాదవశాత్తు రైతులు నిల్వ చేసిన ప్రైవేట్‌ గిడ్డంగులు కాలిపోయిన సందర్భాలలో ప్రభుత్వం నష్టపరిహారం 


ఇచ్చినప్పటికి, ఆ నష్టపరిహారం రైతుల వరకు చేరని సందర్లాలు ఎన్నో ఉన్నాయి. 


గ్రామాలలో రైతులు తాము పండించిన పంట నిల్వ చేసుకోవడానికి 


ప్రభుత్వ గిడ్డ్దంగులను ఏర్పాటు చేయాలని కోరుకుంటున్నారు. 

OD గిట్టుబాటు ధరలు లభించకపోవటం 

ఏరువాకతో మొదలైన రైతు ప్రయాణం, ఎరువులు, పురుగు మందులతో, ప్రకృతి బీభత్సంలో, కూలీల కొరతను 
తట్టుకొని బుణభారంతో పంటలు పండిస్తే గిట్టుబాటు ధర లేక రైతులు నష్టాల ఊబిలో విలవిల్లాడుతున్నారు. 
రైతులు ప్రతిసారీ కష్టాల కడలిలో కొట్టుమిట్లాడుతున్నారు. ఏటా పెరుగుతున్న సాగు ఖర్చులతో పాటు సమానంగా 
పెరగాల్సిన పంటల ధరలు అందుకు విరుద్దంగా తగ్గుతూ అన్నదాతను కొలుకోలేని విధంగా దెబ్బతీస్తున్నాయి. దీంతో 
రైతులు నిలువునా నష్టపోతున్నారు. 

ప్రధానంగా బ్రతుకు పోరాటంలో జీవితాంతం తోడు ఉండాల్సిన భర్తలు అప్పుల ఊబి నుంచి బయటపడలేక 
ఆత్మహత్యలకు పాల్పడి కానరాని లోకాలకు పయనమైతే; అనారోగ్యంతో వ్యవసాయానికి దూరమైతే కుటుంబ 
భారాన్ని నెత్తిన వేసుకొని, బిడ్డల భవిష్యత్‌ కోసం ఎంతో మంది మహిళా రైతులు భూమి తల్లితో పోరాడుతున్నారు. 
ప్రకృతి వైపరిత్యాలకు తోడు, గిట్టుబాటు ధరలు లేకపోవటం, పెట్టుబడులు కూడా దక్కడం లేదని మహిళా రైతులు 


ఆవేదన వ్యక్తం చేస్తున్నారు. కష్టాల సేద్యంతో నష్టాల బాట పడుతున్నారు. మగతోడు లేకున్నా, భూమి తోడుగా 

ఉంటుందని ఆశించి రాత్రి-పగలు కష్టపడితే కష్ట నష్టాలు తప్ప ఆశించిన స్తాయిలో ఆదాయం లేదంటూ 
తల్లడిల్లుతున్నారు. ప్రభుత్వాలు ఇప్పటికైనా కరుణ చూపి గిట్టుబాటు ధరలు కల్పించేలా చేసి ఆదుకోవాలని 
కోరుతున్నారు. 


* గిట్టుబాటు ధరలు పెంచితే ఆహార పదార్దాల ధరలు పెరగడం సహజం. 


పరుల కోసం పట్టెడన్నం పండించే పనివాడై 


రేయి పగలనక తన రెక్కల కష్టంతో దుక్కి దున్ని, సాగు చేసి 


దిక్కులనే నమ్ముకొని పుడమి ఒడిలో పండిన పంటను ఆకలి తీర్తే అమృతంగా మార్చి, 


మట్టిని నమ్మిన రైతన్న కష్టాలు తీరేదెప్పుడు? తలరాత మారేదెప్పుడు? రైతుకంట కన్నీరు ఆగేదెప్పుడు? 

దళారీల దోపిడి వ్యవస్తకు 


¢ 


అడ్డూ అదుపూ లేకపోవటం 


(ఫి దళారీల దోపిడి వ్యవస్థకు అడ్డూ, అదుపూ లేకపోవటం 
ఆరుగాలం కష్టపడి కంటిపాపలా కాపాడిన పంటను అమ్మకానికి తెస్తే, అరణ్యరోదనే మిగులుతుంది. రైతు పరిస్థితి 
“ అమ్మబోతే అడవి - కొనబోతే కొరివి ” లా తయారైంది. వరి, మొక్కజొన్న, కంది, పసుపు, పత్తి, కూరగాయలు మార్కెట్‌ కి 
తెస్తే రైతులు పెట్టిన పెట్టుబడులే రావటం లేదు. గిట్టుబాటు ధరలు ఇంకెక్కడివి? మార్కెట్‌ దళారుల దోపిడీలకు రైతులు 
బలైపోతున్నారు. కమీషన్‌ ఏజెంట్లు, కొనుగోలు దారులు, వ్యాపారులు సిండికేట్లుగా మారి గిట్టుబాటు ధర రాకుండా కట్టడి 


చేస్తున్నారు. ఇదే మార్కెట్లో తిరిగి వినియోగదారులకు ఇష్టమొచ్చిన రేట్లకు అమ్ముతున్నారు. 


క్వింటా జొన్నలకు 5 నుంచి 10 కేజీల వరకు మట్టి పెళ్లలు, ఇసుక ఉందని అదనపు ధాన్యాన్ని 





రైతులను దగా చేసి తీసుకుంటున్నారు. 


వరి, జొన్నలు, పెసర్లు, కందులను గతంలో మనుషులు కోసి నేలపై ఎండబెట్టేవారు. ఇప్పుడు యంత్రాలు వచ్చిన 


తరువాత మట్టి గానీ, ఇసుక గానీ కలిసే అవకాశం లేదు. అయినా తరుగు పేరుతో కోత పెడుతూనే ఉన్నారు. 


మార్కెట్‌ చైర్మెన్‌ లకు ఈ విషయం తెలియదా ? 

* ఒక రైతు ఎకరానికి 15 క్వింటాళ్ళు పండిస్తే, క్వింటాకు 6 కిలోలు కోత పెడితే 90 కిలోల కోత అవుతుంది. 
కిలో ధర రూ.25 చొప్పున ఒక పక్క రైతు దగ్గర రూ.2250 మధ్య దళారీలే కాజేస్తున్నారు. రోజుకు వందలాది 


మంది రైతుల రెక్కల కష్టం ఎంత దోచుకుంటున్నారో అర్ధం అవుతుంది. 


* రైతుకు నేలను దున్నింది మొదలు ఎరువులు, విత్తనాలు, కలుపు, పంట కోతకు అవుతున్న ఖర్చు కూడా రావటం లేదు. 
పంట చేతికి వచ్చిన తరువాత ఖర్చులు పోను ఎంత మిగులుతుందో రైతుకు అర్దం కాదు. కానీ దళారుల దందా 
మాత్రం యధేచ్చగా సాగుతుంది. దళారులు ధనవంతులవుతుంటే.. రైతులు ఆత్మహత్యలు చేసుకుంటున్నారు. ఇలా 


ఎందుకు జరుగుతున్నది? 


* మార్కెట్‌ లో విత్తనాల నుంచి మొదలు ఎరువులు, పురుగు మందుల ధరలు వ్యాపారులే నిర్ణయిస్తారు. రైతులు 
పండించిన పంటకు ధరను నిర్ణయించే అధికారం మాత్రం రైతుకు లేదు. 7 దశాబ్దాలుగా ప్రభుత్వాలు మారినా 


నిట్ట నిలువునా రైతులకు జరుగుతున్న దోపిడీకి మాత్రం అడ్డుకట్ట వెయ్యలేకపోతున్నారు. 

* కార్మికులు, ఉద్యోగులు తమ జీవితాలను మెరుగుపర్లుకోవడం కోసం ఐక్యంగా ఉండి పోరాడుతున్నందునే 
ఎంతో కొంత సాధించుకుంటున్నారు. రైతులు అసంఘటితంగా ఉండడం వల్ల పెట్టుబడి దారులు, దళారుల 
దుర్మార్గాలు కోనసాగుతున్నాయి. అన్నదాతల పరిసస్థితి దినదినం దిగజారుతున్నది. గిట్టుబాటు ధర కోసం 


రైతులంతా ఏకం కాలేకపోవడంతోనే దళారీల ఆటలు సాగుతున్నాయి. రైతులు ఐక్యం కావడం తక్షణ అవసరం. 


* రైతుల బ్రతుకులు గాల్లో దీపం వలే మారుతున్నాయి. పంటలు పండించిన పాపానికి రైతు మెడకు ఉరితాళ్ళు 
బిగుస్తున్నాయి. వారి బ్రతుకులు అర్థాంతరంగా ముగిసిపోతున్నాయి. పల్లె కళ తప్పింది. వ్యవసాయ ఆధారిత 
వృత్తులు అనాధలై బ్రతుకు జీవుడా అంటూ పక్క ప్రాంతాలకు, పరాయి దేశాలకు పయనమవుతున్నాయి. 

ఈ సమాజంలో నష్టపోతున్న రైతులకు నష్టపరిహారం చెల్లించకుండా, కల్తీ విత్తనాలు కట్టడి చేయకుండా, దళారుల 
దోపిడి, మార్కెట్‌ మాయాజాలాన్ని మార్చకుండా రైతుల ఆత్మహత్యలను నివారించలేము. వారి కష్టాల కడగండ్లు 
పూడ్డలేము. ఇది పాలకుల బాధ్యత. పాలకులు బాధ్యత మరచినప్పుడు రైతన్నల సంఘటిత శక్తి మాత్రమే పరిష్కారం 


చూపగలదు. 

పొలంలో జరిగే ప్రమాదాలకు 







ఉచిత వైద్యం అందకపోూవటం 








Team For Society “ 
ళ్ళ 





క 


(ఫి పొలంలో జరిగే ప్రమాదాలకు ఉచిత వైద్యం అందకపోవటం 


రాత్రనక, పగలనక ఎంతో కష్టపడి, ఎంతో మంది ఆకలి తీరటానికి తన రక్తాన్ని సేద్యంగా చిందించి చేస్తున్న 


వ్యక్తి రైతు. అలాంటి రైతు ప్రమాదవశాత్తు గాయాలపాలైతే ఉచిత వైద్యం ఎందుకు అందించలేకపోతున్నారు. 


* ప్రతి రోజు రైతులు పొలానికి వెళ్తుంటారు. ప్రమాదవశాత్తు ఎంతో మంది రైతులు పాముకాటుకి గురవుతున్నారు. 
వారిని ప్రభుత్వ ఆసుపత్రికి తీసుకువెళ్తే అక్కడ సరైన సదుపాయాలు కాదు కదా... డాక్టర్‌ లు కూడా అందుబాటులో 
లేని పరిస్థితులు. అలాంటి పరిస్థితులలో ప్రెవేట్‌ ఆసుపత్రి బాట పట్టవలసి వస్తుంది. ఒక్క పాముకాటు అనే కాదు, 
రక్షణ లేని విద్యుత్‌ ట్రాన్స్‌ ఫార్మర్‌ లు, పురుగు మందుల పిచుకారీ ద్వారా అపాయానికి గురైతే రైతులకు 
ఏ అత్యవసర చికిత్స అయినా ప్రెవేట్‌ ఆసుపత్రులే దిక్కు అవుతున్నాయి. అత్యవసర పరిస్థితులలో వేరే దారి లేక 
ప్రైవేట్‌ ఆసుపత్రులలో చేర్పించవలసి వస్తుంది. అదే అవకాశంగా తీసుకొని కొందరు డాక్టర్లు అందిన కాడికి 


దోచుకుంటున్న పరిసితి. 
లు 

* రైతు ఆరుగాలం శ్రమించి పంట పండిస్తే వ్యవసాయానికి, ఎరువులు, పురుగు మందులు, కూలీలకని ఇలా 
అన్ని ఖర్చులు పోను ఎకరానికి పంటను బట్టి ౩౮0,000 నుంచి 70,000 వరకు మిగులుతాయి. ఇందులోనే వారి 
కూలి కూడా కలిసి ఉంటుంది. అందులోనూ గిట్టుబాటు ధరలు కూడా ఎలా ఉంటున్నాయో మనందరికి తెలిసిందే. 
ఇలాంటి పరిస్థితులలో రైతు ప్రైవేట్‌ ఆసుపత్రులలో అంత డబ్బు ఎలా కట్టగలడు? ఇలాంటి రైతులకు ఉచిత వైద్యం 
అందించాల్సిన బాధ్యత ప్రభుత్వాలకు లేదా ?? అనే ప్రశ్నలు సైతం రైతుల నుంచి ఎదురవుతున్నాయి. 

* కొందరు రైతులు అయితే అతివృష్టి, అనావృష్టి, వరదలు వంటి ప్రకృతి భీబత్సాల వలన, పెట్టుబడులు రాక, గిట్టుబాటు 
ధరలు లేక నష్టపోయి పురుగుల మందు తాగి ఆత్మహత్యలకు పాల్పడి కొందరు ఆసుపత్రి బాట పడుతున్నారు; 


మరికొందరు డబ్బులేక ప్రాణాలు వదులుతున్నారు. 


ప్రతి గ్రామానికి ఒక ప్రభుత్వ వైద్యశాల ఏర్పాటు చేస్తే ప్రతి రైతుని కొంత కాపాడే అవకాశం ఉంటుంది. 


ల్‌ 


అంతే కాకుండా ఎంతో మందికి ఉద్యోగ, ఉపాధి అవకాశాలు దొరుకుతాయి. ఇలాంటి ఆలోచనలు 


ప్రభుత్వాలు చేయాలని గ్రామాల ప్రజలు కోరుకుంటున్నారు. 

రైతులకు ఆధునిక వ్యవసాయం పట్ల 


కొ 


స్‌ నా మయి ఆల 
. _అవగాహన్తాలోపం 


న్‌, 
“=” 
అ 


గ | 


లుల. 


PP 





లి రైతులకు ఆధునిక వ్యవసాయం పట్ల అవగాహనాలోపం 
యువతరానికి ఏ సంపద విడిచిపెట్టాం? యుద్దము రక్తము కన్నీరు తప్ప; 
గాయాలు, బాధలు, వేదనలు తప్ప! కలలు, కలలు, కలలు తప్పు! పిరికితనం మోసం తప్పు! 
గుంటూరు శేషేంద్ర శర్మ గారి మాటలు గుర్తుచేసుకుంటూ... 
గ్రామస్థాయిలో తాము పడుతున్న కష్టాలు, నష్టాలు వారి పిల్లలు పడకూడదు అని రైతులు పంటలో 
నష్టపోయినప్పటికి అప్పుచేసి మరీ వారి పిల్లలను చదివిస్తున్నారు. అలా చదువు పూర్తి చేసిన పిల్లలు ఉద్యోగ 
అవకాశాలు రాక, వ్యాపారాలు పెట్టుకొనే స్తోమత లేక; చివరికి తమ తల్లిదండ్రులు చేస్తున్న కష్టానష్టాలతో కూడిన 
వ్యవసాయాన్నే ఆశ్రయిస్తున్నారు. 
ఇలాంటి పరిస్థితులలో ఎన్నో సంవత్సరాలుగా పంటలు పండిస్తున్న రైతులకు, వ్యవసాయం మీద ఆసక్తి చూపిస్తున్న 
ఇంకెంతో మంది యువ రైతులకు వ్యవసాయాధికారులు గ్రామ స్థాయిలో ఆధునిక వ్యవసాయం మీద సరైన అవగాహన 


కల్పించలేకపోతున్నారు. వ్యవసాయం మీద అవగాహన లేక, రాక మధ్యలోనే వ్యవసాయాన్ని వదిలేస్తున్నారు. 

గతంతో పోల్లుకుంటే వ్యవసాయం చేసే వారి సంఖ్య క్రమేణా తగ్గుతూ వస్తుంది. 

ఎంతో మంది వ్యక్తులు, ప్రభుత్వాలు ఎన్నో రంగాలలో అవగాహన కల్పించగల్లుతున్నారు. కానీ వ్యవసాయ 
రంగంలో నిర్వహించే అవగాహన కార్యక్రమాలు ప్రభుత్వ కార్యాలయాల్లో కాగితాలకే పరిమితమవుతున్నాయి. 
వ్యవసాయం పట్ల సరైన అవగాహన కల్పించకపోవటం వలన రైతులు నష్టపోయి కొందరు వ్యవసాయానికి, 
మరికొందరు ఈ లోకానికి శాశ్వతంగా దూరమవుతున్నారు. 

వ్యవసాయ రంగానికి సంబంధించిన అధికారులు ప్రతి గ్రామంలో ఆధునిక వ్యవసాయంపై అవగాహన 


కార్యక్రమాలు నిర్వహించాలని రైతులు కోరుకుంటున్నారు. 


మన దేశంలో ఏ రంగం వారు అయినా వ్యవసాయ రంగంలో రైతు పండించిన ఆహారాన్నే తింటున్నారు. 


రైతు బ్రతుకు మనకు అన్నం మెతుకు 

క్రింది ప్రతి ప్రశ్నకు లభించే సమాధానం, పైన తెలిపెన ప్రతి ఇబ్బందికి శాశ్వత పరిష్కారమే 





* రైతు ఎందుకు ఆర్దికంగా అభివృద్ది చెందటం లేదు? 

* రైతు అంటే సమాజంలో ఎందుకు చిన్న చూపు ? 

* ప్రభుత్వాలు మారుతున్నా రైతుల పరిస్థితులు ఎందుకు మారటం లేదు ? 

* యువత ఎందుకు వ్యవసాయరంగాన్ని ఎంచుకోవటంలో ఆలోచిస్తున్నారు ? 

* రైతుల విషయం లో అధికారుల నిర్లక్ష్యం ఎందుకు ? 

* సినీమాలలో చూపించినంత గొప్పగా రైతు జీవితాలు నిజ జీవితాలలో ఉంటున్నాయా ? 

* రైతుల ఆత్మహత్యలకు ప్రభుత్వాలే కారణమా ? 

* డాక్టర్‌ కొడుకు డాక్టర్‌ అయినట్టు, ఐఏఎస్‌ కొడుకు ఐఏఎస్‌ అయినట్టు, రైతు కొడుకు ఎందుకు రైతు కాలేకపోతున్నాడు ? 

* ఒక రైతు కుటుంబంలోకి కళ్యాణం వేదికగా ఆడపిల్లని పంపడానికి ఎందుకు సంకోచిస్తున్నారు ? 

* ప్రస్తుత యువత రైతు అంటే ఒక వాట్సాప్‌ స్టేటస్‌ గానో, ఫేస్టుక్‌ పోస్ట్‌ గానో భావించే స్థాయికి రావటానికి కారకులు ఎవరు ? 


* నా కొడుకు ఒక సాపే;ర్‌ అని చెప్పుకునేంత గొప్పగా నా కొడుకు ఒక రెతు అని చెప్పుకోలేని రెతు తండ్రి ఆవేదనకు కారణం ఎవరు ? 
ఖు ఏ ఫే ల ర్భ్యు ల ట్ర 

* రైతు అంటే దేశానికి వెన్నెముక అని చెప్పే ప్రభుత్వాలు రైతుకు ఎందుకు గిట్టుబాటు ధర కల్పించలేకపోతున్నాయి ? 
* రైతులకు ప్రభుత్వాలు ఇచ్చే పథకాలు వారి సంక్షేమానికి అడుగులు వేస్తున్నాయి అంటారా ? 

* ఒకే పంట నష్టాన్ని, రెండు పంటల లాభాన్ని రైతులలో అవగాహాన కల్పించేదెవరు ? 

* దేశానికి వెన్నెముక అయిన రైతులకు సౌకర్యాల కల్పన కంటే విమానాశ్రయాలకు వెళ్ళే రోడ్లకు ఫై ఓవర్లు ముఖ్యమా ? 


* వ్యవసాయానికి ఆధారం అయిన ప్రకృతిని, పర్యావరణాన్ని కాపాడాల్సిన బాధ్యత మనందరి మీద లేదంటారా ? 


పైన వ్రాయబడిన ప్రతి ప్రశ 


Tw” లా a 


మేము గ్రామ స్థాయిలో రైతులతో, యువకులతో మాట్లాడుతున్న సమయంలో 


ఎంతో మంది రైతులు, యువకులు లేవనెత్తిన ప్రశ్నలే మీ ముందు ఉంచడం జరిగింది. 

భూమిని నమ్ముకుని కష్టంలో ఉన్నా, దానిని అమ్ముకోని 

ఓ రైతా నీకు వందనం 

ప్రకృతి వైపరీత్యమై కాటేసినా... చివరికి ఆ భూమిలో నువ్వు కలిసిపోతున్నా కన్న బిడ్డలా భూమిని కాపాడుకుంటున్న 
ఓ రైతా నీకు వందనం 

గెట్టుబాటు లేక, పెట్టుబడులు రాక, అప్పులు పెరిగి తిప్పలు పడుతున్నా, ఆ భూమిని వదలలేక చస్తూ బ్రతుకుతున్న 

ఓ రైతా నీకు వందనం 

దేశాన్ని రక్షించే జవాన్‌ చనిపోతే కదులుతున్న హృదయాలు... అందరి ఆకలి తీర్తే నీ ప్రాణం పోతున్నా పట్టించుకోని 

ఈ రాజ్యానికి నువ్వు రాజు వి 
నువ్వు ఆకలితో ఉంటూ దేశానికి ఆ ఆకలి విలువ తెలియకుండా చేస్తున్న 

ఓ రైతా నీకు వందనం 

మార్కెట్లో ధరలు లేక, చీడ పురుగులు కాటు వేసినా నిన్ను, నీ తల రాతని నిందించుకుంటూ ముందుకు సాగుతున్న 


ఓ రైతా మీ పాదాలకు మా వందనం 

మీ అమూల్యమైన సమయాన్ని మాకు సమాచార రూపంలో అందించిన ప్రతి ఒక్కరికి హృదయ పూర్వక ధన్యవాదములు 


యమున మండవ 

తనూజ మాదాసు 

కళ్యాణి నారాయణమంత్రి 
సత్య నారాయణ (స్వామి) గాలి 
తిలక్‌ కుమార్‌ యర్రంశెట్టి 
మహేష్‌ యెనిబెర 

గోపాలక్రిష్ణ మంకు 


పోలరాజా నాలి 








మణి కుమార్‌ అలం * రామాంజనేయులు రమావత్‌ 


* నాగ సూర్య తురిమెల్ల 


మహేష్‌ వజ్జ 


అనిల్‌ కువ్వూర్‌ పాపెశెట్టి * గోపి శాఖమురి 


రామ యోగేశ్వరరావు యర్రగొర్ల 
రైతు కష్టాలు పుస్తకం గురించి 


శివ మూట్ల సోషల్‌ మీడియా వేదికగా 
అయ్యప్ప కొవ్వూరి అందరికి తెలియచేసిన ప్రతి ఒక్కరికి 
చిరంజీవి (అప్పయ్య) సింగడి హృదయ పూర్చుః 

ధన్యవాదములు 

